

Oljuvinnufelagið
Ársfrágreiðing fyri 2014

Um felagið

Oljuvinnufelagið er eitt áhugafélag fyri fyrirkur, sum longu eru virknar í oljuvinnuni ella ætla sær virknan lut í hesi vinnu.

Uppgávan hjá felagnum er at útinna félags áhugamál og at verja áhugamálini hjá limunum. Umsiting félagsins er í Vinnuhúsinum.

Tá stovnandi fundurin varð 2. apríl í 2001 vóru tað 27 féløg, sum teknaðu seg sum lim. Í dag er limatalið 32. Í nevndini í Oljuvinnufelagnum sita:

Magni Arge, formaður
Gunnbjørn Joensen, næstformaður
Anja Jacobsen
Jostein Petersen
Eli Lassen

Tiltakslimur er Christian Danielsen

Yvirlit yvir limirnar

Atlantic Airways	PAM Offshore service
Atlantic Supply Base	Poul Hansen P/f
Damfar P/F	Poul Michelsen P/f
Demich P/F	Radioservice P/F
El-Service	Reyni-Service P/F
Faroe Ship P/f	Runavíkar Havn
Føroya Gassøla Sp/f	Samskip P/f
Faroe Offshore Service P/f	Skansi Offshore P/f
Ingeniørvirkið Jostein Petersen	Solar P/F
J & K Petersen Contractors P/f	Sveisingahandilin P/F
Kemilux	Thor P/F
KJ-Hydraulik	Tórshavnar Havn
LM Electric P/f	Vest Pack P/F
Lundin (Lundin software), Sp/F	Vesturvón P/F
Meginfelag Búnaðarmanna L/F	Virkisráðgeving Sp/f
Offshore Directory Sp/f	Vónin P/F

Virksemi á føroyskum øki og innan føroyska oljuvinnu

Borað varð í tveimum brunnum í Brugdan II í 2014, men í hvørgum brunninum varð kolvetni funnið. Statoil hevur eftir hetta avgjørt at lata loyvið inn aftur saman við tveimum øðrum loyvum.

Í løtuni eru sostatt tvey loyvir á føroyska landgrunninum, har Statoil og Dong eru loyvishavarir.

Nýtt útbjóðingarumfar til oljuleiting í 2017

Vinumálaráðið hevur boðað frá, at um tvey ár verður aftur møguligt hjá oljufeløgum at fáa nýggj loyvir til at leita eftir olju undir Føroyum.

Leitivirksemi hevur verið á føroyska landgrunninum í eini 15 ár og níggju brunnar eru boraðir, tó uttan lønandi oljufund. Jarðfeingi hevur ta áskoðan, at fleiri øki eiga at verða kannað, og at góðir móguleikar eru at finna olju í rakstrarverðum nøgðum. Lágur oljuprísur merkir, at verandi løta ikki er tann rætta at bjóða leitiloyvi út júst nú. Landstýrismaðurin hevur boðað frá, at leitiloyvir verða boðin út eftir open-door skipanini í 2017.

Marknaðarføra føroyskar veitarar

Formaður og skrivari í Oljuvinnufelagnum hava vegna felagið luttikið á ymsum ráðstevnum og eisini havt framløgur um føroyska oljuvinnu og virksemi.

Fyritaksemið innan frálándavinnu í Føroyum er komið á eitt vegamót, nú ongin nýggj leitiboring er fráboðað. Vit kunnu sjálvandi liva í teirri vón, at rákið vundur skjótt og næsta boring ikki er langt burturi, men útlit eru ikki til tess sum er. Tískil kann føroysk vinna ikki dúva uppá tær treytir, sum verða settar útlenskum feløgum, sum virka á føroyskum øki, men má satsa uppá at taka við uppgávum uppá marknaðartreytir uttanfyri landoddarnar og at draga sum mest av tænaðstuvirksemi til Føroya.

Tí fer Oljuvinnufelagið undir at samskipa eitt áttak um at staðseta Føroyar sum maritima tænaðstuvirði fyri frálándavinnuna og fyri alla skipaferðslu, sum siglir framvið Føroyum. Vit hava roynt hetta fyrr, men tá vóru fortreytirnar ikki so góðar sum nú. Vit hava, umvegis tær níggju boringarnar í Føroyum og vitjanini hjá West Hercules prógvað, at maritima tænaðstuvinnan í Føroyum væl og virðiliga er kappingarfør á altjóða stigi.

Við tíðini er ferðslan í føroyskum sjóøki nógv vaksin, frálándavirksemið tætt at føroyska markinum er nógv vaksið, ferðslan umvegis arktis stendur í vøkstri og reglusemið í flogferðsluni er nógv batnað síðani flogvøllurin var longdur og Atlantic Airways tók í nýtslu nýggj flogfør. Alt hetta talar fyri at marknaðarføra

Føroyar sum ein upplagdan maritiman tæna­studepil. Fyrsta átakið snýr seg um at marknaðarføra Føroyar sum tæna­studepil fram móti oljustevnuni Offshore Europe í Aberdeen.

Dentur verður lagdur á fimm høvuðspunktir:

1. Geografiska staðsetingin mitt í Atlantarhavinum
2. Prógvaðar og víðfevndar førleikar í oljuvinnu
3. Stóran fleksibilitet og nærur allar tæna­stur eru innan 1 tíma-frástøðu
4. Kappingarført kostnaðarstöði
5. Vit hava tøkt pláss í havnunum og góðar havnir

Arbeitt verður í løtuni við eini heimasíðu, sum skal lýsa Føroyar og føroysku vinnuna. Hetta er fyrsta stigið á leiðini, soleiðis at útlendskar fyritøkur kunnu finna okkum á netinum og fáa eitt greitt innlit í, hvørji vit eru, og allar tær tæna­stur, vit kunnu veita.

Harafturat verður eisini printað nakað av tilfarið, sum verður brúkt, tá farið verður á messur og aðrastaðni, har Oljuvinnufelagið er umboðað.

Virksemi annars

Luttøka á oljumessum

Oljuvinnufelagið hefur ábyrgdina av at samskipa føroyska landabásin á Offshore Northern Seas í Stavanger og Offshore Europe í Aberdeen.

Í 2013 gjørði Løgmannsskrivstovan av, at tey frammyvir ikki samskipa føroyska luttøku á oljumessu. Fyrstu ferð Oljuvinnufelagið samskipaði landabásin var í 2014, og avgerð er tikin um at halda fram við hesum.

Offshore Northern Seas 2014

Offshore Northern Seas 2014 var í døgnum 25. – 28. august í Stavanger. 12 fyrítøkur/havnir luttóku á landabásinum. Av hesum vóru 9 limir í Oljuvinnufelagnum.

Luttakandi fyrítøkurnar vóru: Atlantic Airways, Atlantic Supply Base, Skansi Offshore, Thor Offshore, Faroe Ship, PAM Offshore Services, Runavíkar Havn, Tórshavnar Havn, Vágs Havn, Tvøroyar Havn, Kemilux og Faroe Offshore Service. Eisini vóru FOIB og Jarðfeingi við á messuni.

Talan var sostatt um breiða umboðan av føroyskari vinnu, havnum, kommunum og myndugleikum í Stavanger í august.

Tórshavnar Kommuna saman við Runavíkar Kommunu høvdu á festival-økinum niðri við havnina í Stavanger skipa fyri føroyskari umboðan, sum partvíst var hýst í einum tjaldi, sum var opið hvørt kvøld, og tær skipaðu eisini saman við Oljuvinnufelagnum fyri móttøku umborð á Westward Ho, sum seinastu nógvu árinum hefur vitjað í Stavanger, tá oljumessan er. Føroyska tjaldi, saman við móttøkuni umborð á Westward Ho, eru vorðin ein fastur afturvendandi og týðningarmikil partur av messunum í Stavanger, sum bæði vertir og gestir eru fevnast um..

Offshore Europe 2015

Offshore Europe verður í Aberdeen í døgnum 8. – 11. September 2015.

Higartil hava 7 fyrítøkur/havnir meldað til luttøku á landabásinum. Talan er um: Atlantic Airways, Atlantic Supply Base, PAM Offshore, Føroya Tele (Shefa), Tórshavnar Havn, Vágs Havn og Runavíkar Havn. Eisini verða FOIB og Jarðfeingi við á messuni.

Óljuvinnufelagið fer undir eitt átak afturat at fáa fleiri fyrítøkur at taka lut, so átakið at seta Føroyar á kortið sum maritiman tænaðstudepil fær størri vekt og ávirkan.

Somuleiðis arbeiðir felagið eisini saman við øðrum pørtum, sum eisini vilja virka fyri marknaðarføring av Føroyum sum tænaustøð og føroyskari maritimari tænaustuvinnu. Eitt nú kommunur, havnir, veitingarfeløg, myndugleikar, fakfeløg og politiskir flokkar.